

## دینی مدارس کے متعلق پرویز رشید کے خیالات

پرویز رشید صاحب کے بارے میں ہم زیادہ معلومات نہیں رکھتے، اس اتنا معلوم ہے کہ وہ پاکستان مسلم لیگ (ن) کے اہم راہنماء ہیں۔ اسی وجہ سے میاں محمد نواز شریف کے منظور نظر اور وفاقی وزیر اطلاعات ہیں۔ تحریک انصاف کے راہ نمازوں کے ساتھ ان کی نوک جھونک اخبارات میں نظر سے گزرتی رہتی ہے، یاد ہیں کہ بھی ان سے ملاقات ہوئی ہو، مگر قومی پر لیں میں کم و بیش روز ہی ہو جاتی ہے۔ ان کے فکری شجرہ نسب کے بارے میں بھی اب سے پہلے کچھ علم نہیں تھا، گزشتہ دنوں ایک دوست نے ان کے قادیانی ہونے کا تذکرہ کیا تو ہم نے توک دیا کہ بلا تحقیق کسی کے بارے میں ایسی بات کہنا درست نہیں، پہلے تحقیق کر لیں، اور اگر یہ بات تحقیق سے ثابت ہو جائے تو ہمیں بھی بتا دیں کیونکہ پھر اس سے اگلا کام عام طور پر ہمارا ہوتا ہے اور ہم یہ خدمت سراجِ حمد دینے میں ان شان اللہ تعالیٰ کو تابی نہیں کریں گے۔ البتہ انہوں نے کسی محفل میں مساجد و مدارس کے حوالہ سے گزشتہ دنوں جو نگتوکی ہے اور اس کے جو حصے منظر عام پر آئے ہیں، ان سے ان کی فکری برادری کے بارے میں کچھ کچھ اندازہ ہونے لگا ہے کہ وہ داشت و رہوں کی اس نسل سے تعلق رکھتے ہیں جس کا کام دینی حلقوں، اداروں اور مرکز کے بارے میں تخلیقات و تصورات کی دنیا میں قائم ہونے والے مفروضوں کی جگہی کرتے رہنا ہے۔ اس جگہی کا منظر ترقی یا نصف صدی سے ہم بھی دیکھ رہے ہیں۔

انہوں نے کوئی بھی بات نہیں کی بلکہ وہی بات دھرائی ہے جو ان کے فکری سر پرست اور اسanza گزشتہ دو صدیوں سے کہتے چلے آ رہے ہیں۔ مغرب نے انقلاب فرانس کے بعد وحی الہی اور آسمانی تعلیمات کو معاشرہ کے اجتماعی معاملات سے بے خل کر دیا تھا اور کہا تھا کہ ہم نے دور جاگیت سے نکل کر علم کی روشنی کی طرف سفر شروع کر دیا ہے۔ اب ہم اپنے معاملات طے کرتے وقت وحی الہی اور آسمانی تعلیمات سے ڈکٹیشن نہیں لیں گے بلکہ وہی کچھ کریں گے جو ہم سوچتے ہیں اور جو ہم خود چاہتے ہیں۔ البتہ اس بات کا فیصلہ کرنے کے لیے کہ ہماری اجتماعی سوچ کیا ہے اور ہم جمیع طور پر کیا چاہتے ہیں، اس کا ہم ووٹ کے ذریعہ فیصلہ کر لیا کریں گے۔ اسے روشنی کا سفر قرار دے لیا گیا اور ہر اس بات کو جس کی راہنمائی آسمانی تعلیمات اور وحی الہی کے ذریعہ ہوتی ہے اسے جہالت کا عنوان دے دیا گیا۔ یہ سفر مسلسل جاری ہے اور اسی پس منظر میں پرویز رشید صاحب کو مسجد و مدرسہ میں دی جانے والی تعلیم ”جہالت“ نظر آتی ہے۔ حتیٰ کہ ”موت کا منظر“ بھی انہیں مضمکہ خیز دکھائی دیتا ہے جو ظاہر ہے کہ اس وقت تک انہیں مضمکہ خیز ہی لگے گا جب تک وہ خود اسے نہیں دیکھ لیں۔

گے۔ اور قرآن کریم (سورۃ المونون آیت 110) کے ارشاد کے مطابق اللہ تعالیٰ فرمائیں گے کہ:  
 ”تم نے دین اور اہل دین کو تمسخر کا نشانہ بنالیا تھا حتیٰ کہ تم نے میری یاد بھی بھلا دی تھی اور تم ان کا مسحکہ اڑایا کرتے تھے۔“

مغرب کی اس دانش کے مطابق آسمانی تعلیمات سے انحراف ”روشنی“ اور وحی الہی کا کوئی بھی حوالہ ”جهالت“، قرار پاتا ہے (نحوذ باللہ)۔ اور پرویز رشید صاحب نے یہی سبق دہرا یا ہے، اس سے زیادہ کچھ نہیں کہا۔ اس خاندان کے دانش ورثوں کا یہ سبق ایک عرصہ سے ہم سنتے آ رہے ہیں اور ان کے تمسخر اور تضییک کا انداز بھی نیا نہیں ہے۔ البتہ ایک فرق ضرور پیدا ہو گیا ہے جس کی طرف اس نسل کے لوکل دانش ورثوں کی توجہ بھی تک نہیں گئی اور وہ بدستور آنکھیں بند کیے تصور و تخیل کی دنیا میں وہی ”پکاراگ“ الا پتے چلے جا رہے ہیں جو انہیں ان کے استادوں نے دو صدیاں قبل رثایادیا تھا۔ انہیں یہ اندازہ نہیں ہے کہ ان کے پلوں کے نیچے سے بہت سا پانی پہنچ کا ہے اور مغرب کے فکری و تہذیبی سیالب کی وجہ سطح اب قائم نہیں رہی جس نے ان کی آنکھیں بند کر دی تھیں۔ وہ آنکھیں کھول کر زمینی حقوق پر ایک نظر ڈالنے کی زحمت گوارا کر لیں تو انہیں بہت کچھ بدلابلا دکھائی دے گا۔ پرویز رشید صاحب اور ان کے قبیلہ کے دانشوروں کو یہ معلوم نہیں ہے کہ آج کی اعلیٰ دانش ”سماج کی اجتماعی سوچ اور خواہش“ کا تلخ ذائقہ پچھلے لینے کے بعد آسمانی تعلیمات اور وحی الہی کی طرف واپسی کے لیے ”یوٹرن“ لینے کو کس قدر بے تاب ہے۔ آنکھیں کھلی رکھتے ہوئے زمینی حقوق پر نظر رکھنے والے اصحاب دانش تو اس منظر سے محظوظ ہو رہے ہیں اور اسے ”انجوانے“ کر رہے ہیں جس کی بیسوں ہجتیوں میں سے صرف دو کا اس موقع پر ہم ذکر کرنا چاہیں گے۔

برطانوی ولی عہد شہزادہ چارلس کے وہ پیغمبر ریکارڈ پر موجود ہیں جو انہوں نے آکسفورڈ میں عالمی حالات کے بارے میں دیے تھے اور جن میں سے ایک میں انہوں نے اپنے دانشوروں کو یہ مشورہ دیا تھا کہ وہ موجودہ عالمی نظام کی ناکامی کو دیکھتے ہوئے تبادل نظام کے بارے میں سوچ بچار کریں اور اس کے لیے اسلام کو ”تبادل عالمی نظام“ کے طور پر استدی کریں۔ کیونکہ ان کے خیال میں اسلام ہی ”سٹم آف لائف“ کے طور پر دنیا کے لیے بہتر تبادل نظام بن سکتا ہے۔ جبکہ سابق پاپائے روم پوپ بینی ڈکٹ کی قائم کردا ایک کمی کی وہ پورٹ ایجمنی تازہ ہے جس میں کہا گیا ہے کہ دنیا کے موجودہ معاشی نظام نے انسانی سوسائٹی کو لقتasan اور بتاہی کے سوا کچھ نہیں دیا ہے اور عالمی معیشت میں توازن پیدا کرنے کے لیے ان معاشی اصولوں کو اپنانا ہو گا جو قرآن کریم نے بیان کیے ہیں۔

معروضی صورت حال یہ ہے کہ عالمی دانش کی اعلیٰ سطح لامددیت کے بھاری پتھر کو چوم کرو واپسی کے راستے تلاش کر رہی ہے۔ جبکہ پرویز رشید صاحب کا فکری قبیلہ ایجمنی تک دو صدیاں قبل کے فکری ماحول میں گمن ہے اور انہیں ہر طرف ”ہر یا لی ہی ہر یا لی“، دکھائی دے رہی ہے۔ پرویز رشید صاحب سے ہمارا زیادہ تعارف نہیں ہے اس لیے ہم سر دست انہیں صرف یہ مشورہ دیتے پر اکتفا کریں گے کہ ہر یا لی فرم اکابر آنکھیں کھول دیں اور آج کے عالمی ماحول کا خود اپنی آنکھوں سے مشاہدہ کریں جو آج کی دانش کو یہ کہتے ہوئے دعوت نظارہ دے رہا ہے کہ:

ہمارے بزرگوں میں حضرت مولانا محمد علی جانندھری رحمہ اللہ تعالیٰ مفتخر مزاج کے بزرگ تھے۔ مشکل سے مشکل بات کو سادہ سے سادہ انداز میں بیان کرنے کے فن میں مہارت رکھتے تھے۔ عام طور پر چھوٹی چھوٹی مثالوں اور کہا وقوف کے ذریعہ بات سمجھاتے تھے اور واقعی سمجھادیا کرتے تھے۔ میں نے جن بزرگوں سے بہت کچھ سیکھا ہے اور استفادہ کیا ہے ان میں ان کا نام بہت نمایاں ہے۔ وہ ہمیشہ تلقین فرمایا کرتے تھے کہ بات سادہ لمحے میں کہو، آسان الفاظ میں کہو اور علم و خطاب بت کار عرب جمانے کی بجائے اصل بات سمجھانے کی کوشش کیا کرو۔

وہ بہت سے موقع پر یاد آتے ہیں اور صرف یاد نہیں آتے بلکہ رہنمائی بھی کرتے ہیں اور کبھی کبھی ایسے محسوس ہوتا ہے جیسے سامنے بیٹھے سمجھا رہے ہوں۔ دنیٰ حلتوں اور مرکزی مدارس نے جب ”قومی ایکشن پلان“ کے حوالہ سے خطرہ محسوس کیا کہ اس میں انہیں بطور خاص ہدف بنایا گیا ہے اور قومی ایکشن پلان کے ”ابتدا می ایکشن“ میں دنیٰ مدارس پر چھاپوں اور کارکنوں کی گرفتاریوں کا سلسلہ دراز ہونا شروع ہوا تو بہت سے دوستوں نے بہت بے چینی اور اضطراب کا اظہار کیا۔ کچھ حضرات نے متعدد مواقع پر مجھ سے پوچھا تو میرا جواب یہ تھا کہ بھائی! یہ آزمائش کے مرحل ہیں جو واقعہ فو قتاً آتے رہتے ہیں اور آتے رہنے چاہئیں۔ مگر دنیٰ مدارس کو اور ان کے تعلیمی نظام کو کچھ نہیں ہوگا اور وہ اسی طرح کام کرتے رہیں گے۔ اس لیے کہ یہ مدارس بنیادی طور پر قرآن و سنت کی تعلیم دیتے ہیں جن کی حفاظت کا ذمۃ اللہ تعالیٰ نے خود اٹھایا ہوا ہے۔ جبکہ ہم لوگ صرف سبب کے طور پر استعمال ہو رہے ہیں جو ہمارے لیے یقیناً سعادت اور اعزاز کی بات ہے، نصرف یہ بلکہ قرآن کریم کے سامنے میں ہماری حفاظت بھی ہوتی رہے گی۔

ایسے موقع پر مجھے حضرت مولانا محمد علی جانندھری کی بیان کردہ ایک کہاوت یاد آتی ہے اور میں دوستوں سے ذکر کر دیا کرتا ہوں۔ سابق صدر محمد ایوب خان مرحوم کے دور میں دنیٰ مرکزی اور حقوقوں کے خلاف اسی طرح کے دباو کا ایک مرحلہ آیا تو حضرت مولانا جانندھری سے ایک مجلس میں پوچھا گیا کہ اس کا مقابلہ آپ کیسے کر سکیں گے جبکہ پوری حکومتی طاقت سامنے ہے؟ انہوں نے فرمایا کہ ہم اور کچھ نہ کر سکے تو ”پھررر“ تو کہی لیں گے۔ اس پر انہوں نے کہاوت سنائی کہ ایک دفعہ جنگل میں ایک بد مست ہاتھی گھوم رہا تھا۔ ایک درخت پر بیسرا کھنے والے پرندوں نے محسوس کیا کہ وہ ان کی طرف آ رہا ہے اور اس درخت کو ٹکرنا چاہتا ہے جس پر ان کا بیسرا ہے۔ وہ پریشان ہو گئے کہ ان کے گھوسلے اور جمع شدہ پوچھی سب کچھ اس ٹکر کی نذر ہو جائے گا۔ ایک چڑیا اور پڑا بھی اپنے گھوسلے میں بیٹھے یہ منظر دیکھ کر بے جین ہو رہے تھے کہ اچانک چڑیے نے چڑیا سے کہا کہ فکر نہ کرو، تم آرام سے بیٹھو میں کچھ کرتا ہوں۔ چڑیا نے پوچھا کہ تم اس ہاتھی کو روکنے کے لیے کیا کر لو گے؟ اس نے کہا کہ تم دیکھتی جاؤ میں کیا کرتا ہوں۔ چڑیا اس سے اڑا اور جو نبی ہاتھی درخت کے قریب آیا تو اچانک چڑیے نے اس کے کان میں گھس کر اپنے پر پھر پھر انے شروع کر دیے۔ اس ناگہانی ”پھررر“ سے ہاتھی کا رخ تبدیل ہو گیا اور بہت دور جا کر اسے یاد آیا کہ جس درخت کو وہ ٹکرنا چاہتا تھا وہ تو ایک

سائینیڈ پر رہ گیا ہے۔ وہ دوبارہ پلٹا اور ٹکر مارنے کے لیے درخت کی طرف بڑھا، چڑا تاک میں تھا، جو نبی ہاتھی قریب آیا اس نے اس کے دوسرا کان میں گھس کر ”پھر رر“ کر دی اور اس بار بھی وہ اپنی مستی میں دوسرا طرف نکل گیا۔ مولانا جاندھری نے فرمایا کہ ہم اور کچھ کر سکیں یا نہیں مگر ”پھر رر“ تو ضرور کر سکتے ہیں اور یہ ہم کرتے تریں گے۔

سچی بات یہ ہے کہ اپنی پچاس سال تھی کی زندگی میں کئی بار یہ ”پھر رر“ ہوتے دیکھ چکا ہوں، اور اس کی تازہ ترین واردات کو بھی ”نجوائے“ کر رہا ہوں۔ ہمارے قانون نافذ کرنے والے اداروں نے دہشت گردوں اور ناجائز اسلحہ تلاش میں ملک بھر کے دینی مدارس کو چھاپوں اور گرفتاریوں کا ہدف بنا رکھا تھا اور گھیر انگ کرتے جا رہے تھے کہ اچانک ”پھر رر“ ہوئی اور سامنے کا منظر بدلتا گیا۔ اب وہ ”نائن زیر“ کے سامنے کھڑے تھے، دہشت گرد بھی مل گئے اور اسلحہ کی تلاش بھی نتیجہ خیز ثابت ہوئی۔ جبکہ دینی مدارس میں غریب اساتذہ اور طلبہ کی تلاشی لینے والے ابھی تک حیرت سے آنکھیں مل مل کر دیکھ رہے ہیں کہ ہم گئے کھڑے اور نکل کر ہڑاۓ ہیں؟ اس کے ساتھ دینی مدارس کی رجسٹریشن اور ان کے حسابات کی آٹوٹ کا غلغله پاہو اور میڈیا کے ساتھ ساتھ بہت سی این جی اوزنے آسان ایسے سر پر اٹھالیا کہ جیسے سارے ملک کی دولت یہ دینی مدارس ہی لوٹ کر کھا گئے ہیں۔ اور سولیں بیکوں میں پاکستانیوں کی ذخیرہ شدہ رقم ان دینی مدارس ہی کی ہے جو ان کے بہت سے مہربانوں نے ”ثواب“ کی نیت سے وہاں اپنے ناموں پر بحث کر رکھی ہے۔ مدارس کی نگرانی اور حساب کتاب کی پڑتال تھانوں میں ہونے لگی اور ایس ایچ او کی سطح کے پولیس افسروں اس طرح دینی مدارس پر چڑھ دوڑے جیسے وہ اپنا ”حصہ“ نہ ملنے پر کسی مقدمہ کے فریق کے ساتھ سلوک کیا کرتے ہیں۔ مگر ایک ناگہانی ”پھر رر“ نے پھر سارا منظر بدلتا اور اب پوری قوم ”ایگزیکٹ“ کے سامنے کھڑی ہے۔ جعلی ڈگریاں ہیں، اربوں روپے کا فراڈ ہے، خود ساختہ فرضی یونیورسٹیاں ہیں اور دنیا بھر میں پاکستان کے قومی وقار کی طرف اٹھی ہوئی تکاہیں اور انگلیاں ہیں۔ مگر ہمارے بعض داش و راب بھی ”پے راگ“ کی طرز پر آنکھیں بند کیے ہیں الا پے جا رہے ہیں کہ ”پاکستان کے دینی مدارس عالمی سطح پر ملک کی بدنامی کا باعث بن رہے ہیں اور پاکستان کی شناخت اور ساکھ کو محروم کر رہے ہیں۔“

ایک چھوٹی سی ”پھر رر“ کراچی کے ”سانچے صفورا“ کے حوالہ سے بھی سننے میں آئی، اس المناک اور شرمناک دہشت گردی کے بعد بہت سے لوگ انتظار میں تھے کہ کراچی کے دینی مدارس اب ”ایکشن پلان“ کی ہٹ پر ہوں گے اور وہ اس کا تماشہ دیکھیں گے۔ مگر وہ دہشت گرد پکڑے گئے اور ان میں کوئی بھی کسی مدرسہ کا طالب علم نہیں تکلا بلکہ ان کے پاس یونیورسٹیوں کی اعلیٰ تعلیم کی ڈگریاں ہیں جن کے بارے میں یہ ابھی دیکھنا ہے کہ یہ ڈگریاں بھی کہیں ”ایگزیکٹ“ کے راستہ سے تو نہیں آئیں۔ جبکہ دینی مدرسہ ان سب مناظر کو ایک طرف کھڑا دیکھ رہا ہے اور اس کے لبوں کی یہ گنگناہٹ تاریخ کے کانوں میں گونج رہی ہے کہ

ہزار دام سے نکلا ہوں ایک جنہیں میں  
جسے غور ہو آئے کرے شکار مجھے